



QORTI CIVILI, PRIM AWLA MALTA

**ONOR. IMHALLEF
MAGRI ALBERT J.**

Seduta tas-7 ta' Jannar, 2003

Citazzjoni Numru. 714/1997/1

Sullivan Shipping Agencies Ltd

Vs

Ernest Sullivan ghan-nom ta' Sullivan Maritime
Limited li b'digriet tat-13 ta' April 1997 gie
Konfermat kuratur deputat biex jirrapresenta
Lis-socjeta' estera DOGE International S.r.l.

II-Qorti,

Rat ic-citazzjoni attrici presentata fl-1 ta' April 1997 li permezz tagħha s-socjeta' attrici wara li ppremettiet illi d-ditta attrici għandha xogħol marittimu ta' 'groupage' fl-Italia li ilha tizviluppa tul dawn l-ahħar seba' snin, u kienet zviluppat, fost affarijiet ohra, klientela mdaqqsu u tajba; illi d-ditta konvenuta giet iffurmata l-Italia għal habta ta' April ta' 1996, meta zewg impiegat tad-ditta Tavoni Carretta, li tagħha kellha r-rappresentanza tagħha dak iz-zmien id-ditta konvenuta (sic) Sullivan Shipping Agencies Limited, telqu l-kumpanija li kienu jahdmu fiha u fethu għar-rashom

bhala DOGE International S.r.l.; illi f'Mejju 1996, wara li gew avvicinati mill-kumpanija konvenuta, is-socjeta' attrici bdiet tuza, bhala 'groupage operators' fl-Italia, lis-socjeta' konvenuta minflokk id-ditta li hija kienet ilha tirrappresenta ghal diversi snin, u bhala rizultat, is-socjeta' attrici nghatat l-agenzija w ir-rappresentanza tad-ditta konvenuta f'Malta; illi bhala rizultat ta' dina l-agenzija u rappresentanza, is-socjeta' konvenuta bdiet taghmel uzu mill-klientela kollha li kellha s-socjeta' attrici u sahansitra, meta r-rappresentanti tas-socjeta' konvenuta gew hawn Malta, l-istess socjeta' attrici introduciethom mal-klienti tagħha biex jippromwovu x-xogħol tad-ditta konvenuta; illi fil-bidu ta' Lulju 1996, il-Managing Director tal-kumpanija attrici flimkien ma impjegat iehor li kien jiehu hsieb il-Groupage Department' tad-ditta attrici temmew l-impieg tagħhom mal-kumpanija attrici b'effett immedjat u fethu kumpanija marittima gdida f'kompetizzjoni diretta mal-kumpanija attrici; illi l-ex-impjegati tal-kumpanija attrici, meta fethu l-kumpanija marittima gdida, hadu diversi agenziji principali li magħhom il-kumpanija attrici kienet ilha tahdem, fosthom il-kumpanija konvenuta; illi fis-16 ta' Lulju 1996, mingħajr ebda pre-avviz jew raguni valida fil-ligi, s-socjeta' konvenuta nfurmat lis-socjeta' attrici illi hija kienet qed ittem l-agenzija u r-rappresentanza tagħha mal-kumpanija attrici b'effett immedjat u kienet qed tghaddi l-agenzija w r-rappresentanza tagħha lill-kumpanija marittima gdida li kienet ghada kif giet iffurmata minn zewgt ex-impjegati tal-kumpanija attrici gimħa qabel; illi bhala rizultat ta' dina d-deċiżjoni unilaterali u bla ebda raguni meħuda mid-ditta konvenuta, is-socjeta' attrici spiccat illi tilfet hafna mill-klientela li kienet ilha trawwem għal dawn l-ahhar seba' snin u dana ghav-vantagg tal-kumpanija konvenuta; illi filwaqt li fis-sena 1995, is-socjeta' attrici rregistrat profit fil-qasam tal-'groupage' mill-Italia ta' madwar LM13,500 fis-sena 1996, dina l-figura, minflokk ma telghet, kif kien previst skond ir-records tal-kumpanija, nizlet għal LM4,000 u dana bhala rizultat tat-terminazzjoni unilaterali u immedjata tas-socjeta' konvenuta illi qabdet u hadet hafna mill-klientela tas-socjeta' attrici u bdiet tagħmel uzu tagħhom tramite l-kumpanija l-għida li kienet ingħatat l-agenzija w r-rappresentanza tas-socjeta' konvenuta; illi l-ligi Kummercjali, f'Artikolu 78, tikkontempla illi meta

agenzija ma tkunx ghal zmien stabbilit, kemm il-principal jew l-agent jista' jholl dina l-agenzija, izda għandu jingħata avviz ta' tlett xhur qabel it-terminazzjoni ta' l-agenzija; illi l-istess artikolu jikkontempla wkoll illi l-agent għandu jingħata l-kummissjoni fuq l-operazzjonijiet li jkunu miexjin waqt it-tlett xhur avviz li għandu jingħata; illi huwa car li d-ditta konvenuta agiet in mala fede meta ma tat l-ebda avviz ta' tlett xhur u tterminat l-agenzija w-rappresentanza tagħha b'vjolazzjoni tal-Ligi, fosthom ta' l-Artikolu 78 tal-Kodici Kummercjal; talbet li din il-Qorti:-

1. tiddikjara illi t-terminazzjoni tal-agenzija w-rappresentanza da parte mid-ditta konvenuta saret in mala fede w-in vjolazzjoni tal-procedura stabbilita' fil-Kodici Kummercjal, f'Artikolu 78 kif ukoll artikoli ohra tal-Ligi u dana għad-detriment tas-socjeta' attrici;
2. tillikwida d-danni sofferti mid-ditta attrici minhabba fit-telf tal-klientela bhala rizultat tal-agir abbusiv u illegali tad-ditta konvenuta flimkien mal-kummissjoni dovuta lill-kumpanija attrici fuq operazzjonijiet li sehhew fil-perjodu ta' tlett xhur wara t-terminazzjoni tal-agenzija w-rappresentanza;
3. tikkundanna lill-istess ditta konvenuta illi thallas dina s-somma hekk likwidata minn din il-Qorti, bl-imghax legali dekorribbli mid-data tat-terminazzjoni tal-agenzija w-rappresentanza, jew dati ohra stabbiliti appozitament minn dina l-Qorti sad-data tal-pagament effettiv.

B'riserva għal kull azzjoni ohra spettanti lill-attur.

Bl-ispejjes kontra d-ditta konvenuta illi, flimkien mad-diretturi tagħha, huma ngunti minn issa għas-subizzjoni.

Rat id-dikjarazzjoni, l-lista tax-xieħda u d-dokumenti ezebiti mill-attur.

Rat in-nota tal-konvenuti nomine tas-17 ta' April 1997 li permezz tagħha eccepew illi t-talbiet attrici huma nfondati fil-fatt u fid-dritt u għandhom jigu rigettati bl-ispejjes stante li mhux minnu dak allegat mis-socjeta' attrici li t-terminazzjoni tal-agenzija u r-rappresentanza saret in

Kopja Informali ta' Sentenza

mala fede u in vjolazzjoni tal-procedura stabbilita fil-Kodici Kummercjali.

Rat id-dikjarazzjoni w l-lista tax-xiehda tas-socjeta' konvenuta.

Rat il-verbal ta' l-udjenza tat-23 ta' April 1998 ta' din il-Qorti diversament preseduta meta l-kawza giet mibghuta quddiem din il-Qorti ghas-seduta tas-17 ta' Gunju 1998 sabiex tigi trattata u deciza.

Hadet konjizzjoni tal-provi prodotti.

Rat il-verbal ta' l-udjenza tat-22 ta' Marzu, 2002 meta, fuq talba tal-partijiet l-kawza giet imholija ghas-sentenza bil-fakolta' tan-noti fit-terminu stabbilit.

Osservat li ebda wahda mill-partijiet ma pprezentat in-nota ta' osservazzjonijiet tagħha hlief li s-socjeta' konvenuta filwaqt li rrilevat li ma kienetx giet notifikata bin-nota tal-kontro parti u għalhekk ma kellhiex tirrispondi, irrimettiet ruħha ghall-atti processwali u talbet li t-talbiet attrici jigu michuda billi huma legalment u fattwalment insostenibbli.

Ittrattat il-kawza.

Ikkunsidrat:-

Il-fatti li taw lok għal dawn il-proceduri gew elenkti b'mod ezawrjenti fl-att promotorju, jkun għalhekk futili li din il-Qorti terga issemmi l-fatti kollha relevanti li johorgu mix-xhieda u dokumenti prodotti. In succinct pero' jista' jigi rilevat li l-ilment tas-socjeta' attrici jikkonsisti principally fuq zewg faturi. Fl-ewwel lok qed jingħad li s-socjeta' konvenuta ma minn is-socjeta' attrici kellha arrangamenti in konnessjoni ma xogħol ta' "groupage containers" għall-merkanzija "*incoming*" kif ukoll dik "*outgoing*" għas-servizz ta' klienti lokali, itterminat l-arrangamenti tagħha mas-socjeta' attrici mingħajr ma tat pre-avviz ta' tlett xhur kif jipprovid l-artikolu 78 tal-Kodici tal-Kummerc. Fit-tieni lok is-socjeta' attrici qedgħa ukoll tirreklama danni sofferti bhala rizulta tal-fatt li mat-terminazzjoni tal-"*agency*

agreement" hija sofriet telf fl-introitu tagħha stante li l-klienti tagħha bdew juzaw is-servizzi tas-socjeta' konvenuta tramite r-rappresentanti tagħha Sullivan Maritime Limited.

Qabel xejn għandu jigi enfasizzat li ebda ftehim ta' agenzija li ma tkunx ghall-zmien stabilit, bhal fil-kaz sotto ezami, ma jghati ebda drittijiet la lill-principal kemm lill-agent hliet kif preskritt fl-artikolu 78 ta' Kodici tal-Kummerc. Infatti dan l-artikolu jiddisponi li f'arrangamenti simili "*sew il-principal kemm l-agent jistgħu jħollu l-agenzija billi jaġħtu avvix lil xulxin tlett xhur qabel, bla hsara tal-jedd ta' l-agent ghall-kummissjoni fuq l-operazzjonijiet li jkunu mexjin.*" Is-subinciz (2) tal-istess artikolu izda jipprovd wkoll li din ir-regola ma tħoddxi meta l-agenzija tispicca minhabba l-malafede tal-principal jew l-agent.

Is-socjeta' attrici qedha tallega l-malafede da parti tas-socjeta' konvenuta billi qed jigi sottomess li l-manuvra saret apposta biex s-socjeta' konvenuta takkapparra l-klientela maltija li s-socjeta' attrici kienet, fuq firxa ta' snin, irnexxilha toħloq bil-konoxxenza tagħha tas-suq lokali. Irrizulta pero' li t-telf li sofriet s-socjeta' attrici ma kienx la kkawzat mis-socjeta' konvenuta u lanqas ma din is-socjeta' ibbenifikat minn din il-klientela. Infatti jirrizulta li s-socjeta' attrici kienet għal xi snin qabel l-1996, ciee meta giet terminata l-agenzija in kwistjoni, tinnegożja ma' ditta ohra taljana in konnessjoni mas-servizzi tal-"*groupage containers.*" Tul dan iz-zmien ta' cirka erba' snin jidher li n-negożju kien beda jikber u jghati l-frott billi l-profitti zdiedu sostanzjalment f'dan il-perjodu. Fis-sena 1996 zewg impiegati tad-ditta "*Carretta & Tavoni*", li magħha kien jsir dan in-negożju, fethu għar-rashom is-socjeta' Doge International s.r.l. u immedjatamente s-socjeta' attrici ttransferit in-negożju tagħha ta' "*groupage*" lil din is-socjeta' u baqghet tinnegożja magħha għal cirka tlett xhur. Matul dan il-perjodu, naturalment, is-socjeta' Doge International s.r.l. saret taf izqed lill-klienti tas-socjeta' attrici. Jingħad izqed billi l-persuni li kienu holqu Doge kien għajnej kien kien kien minhabba l-konoxxenza tal-klientela tas-socjeta' attrici minhabba l-

Kopja Informali ta' Sentenza

posizzjoni li kienu jokkupaw qabel fis-socjeta' Carretta & Tavoni.

Gara li wara xi tlett xhur li s-socjeta' attrici bdiet tahdem mas-socjeta' konvenuta, il-Managing Director u I-General Manager, u cioe l-persuni li kienu direttament involuti fit-tmexxija tan-negoju tal-"*groupage*" tas-socjeta' attrici iddecidew li jitilqu minn mas-socjeta' attrici u jifthu għar-rashom. Immedjatamente is-socjeta' konvenuta tterminat I-agenzija mas-socjeta' attrici u bdiet tahdem mas-socjeta' Sullivan Maritime Ltd li kienet inholqot mill-ahwa Ernest u Joseph Sullivan għiex Managing Director u General Manager tas-socjeta' attrici. Billi dawn kien l-persuni involuti fil-"*groupage services*" u billi ukoll issa s-socjeta' attrici ma kellhiex rappresentanza fl-Italia u għalhekk ma setghetx taqdi l-klienti tagħha, dawn marru għand is-socjeta' Sullivan Maritime Ltd li bdiet taqdihom tramite s-socjeta' Doge.

Minn dan il-Qorti ma tara ebda malafede da parti tas-socjeta' konvenuta billi l-klienti lokali ma kienek u qatt ma saru tagħha, billi s-sehem tagħha mill-kummissjonijiet jew drittijiet ma varjawx, u billi finalment kull ma għamlet din is-socjeta' kien li, kif kellha dritt, itterminat l-arrangament li kellha mas-socjeta' attrici. Jista' jkun il-kaz li tirrizulta xi frode f'persuni ohrajn pero' dan mhux mertu ta' din il-kawza u certament ma jirrizultax frode fis-socjeta' konvenuta.

Illi għar-rigward tal-ilment tas-socjeta' attrici li ma nghatatx pre-avviz ta' tlett xhur qabel it-terminazzjoni tal-agenzija, jidher li dan l-ilment huwa gustifikat. Dan billi l-arrangamenti li kien hemm bejn is-socjeta' attrici u dik konvenuta gew terminati u tronkati "*hezrem*" fis-16 ta' Lulju 1996 b'fax ta' dik l-istess data (dok A fol 7). Dan jfisser li s-socjeta' attrici mhux biss kellha dritt ghall-kummissjonijiet tal-operazzjonijiet "*in corso*" izda ukoll għal kumpens għal telf ta' negozju ghall-perjodu tan-"*notice*" u cioe bejn is-16 ta' Lulju 1996 u s-16 ta' Ottubru 1996.

Kopja Informali ta' Sentenza

Dwar il-kummissjonijiet dovuti lis-socjeta' attrici ghan-negoju li kien għaddej jew kuntrattat antecedenti t-terminazzjoni tal-agenzija jidher li dan huwa kopert bid-dokument 'C' a fol 9 tal-process. Dan id-dokument li jikkonsisti fi "statement of account" mibghut mis-socjeta' konvenuta lis-socjeta' attrici jelenka n-negoju kollu pendenti bejn iz-zewg socjetajiet ghall-perjodu qabel ma giet terminata l-agenzija – dan ghalkemm xi servizzi jidhru li ingħataw f'Settembru tas-sena 1996 izda dan jfisser biss li ghalkemm in-negoju gie kuntrattat qabel it-terminazzjoni tal-agenzija dan ingħata xi zmien wara. Issa mix-xhieda ta' Joseph Sullivan, rappresentat tas-socjeta' Sullivan Maritime jirrizulta li s-socjeta' attrici thallset għal-dak kollu li kien gie kuntrattat qabel it-terminazzjoni tal-agenzija. Fil-verita' din ix-xhieda, li ma gietx kkontestata mis-socjeta' attrici hija korroborata mill-istess dokument 'C' a fol 9 tal-process. Infatti dan id-dokument juri li s-socjeta' konvenuta kienet qedha tirreklama mingħand is-socjeta' attrici is-sehem tagħha tal-“fees” li kienu ingabru għas-servizzi hemm indikati. L-istess Lorenzo Zanatta rappresentant tas-socjeta' konvenuta qal espressament li "Doge International has sustained considerable damages as, to date, it has not yet collected the agency fees due from Sullivan Shipping for work undertaken, withheld unjustifiably and without due cause." Għalhekk jidher li s-socjeta' attrici għad sodisfatta għad-drittijiet tagħha ghall-kummissjonijiet ghall-operazzjoni "in corso". Din il-Qorti konsegwentement ser tillimita ruħha li tiddikjara li s-socjeta' attrici hija intitolata ghall-kommissjonijiet li kienu "in corso" qabel it-terminazzjoni tal-agenzija mis-socjeta' konvenuta, biss tastjeni milli tillikwida l-ammont dovut a termini ta' l-artikolu 78 tal-Kodici tal-Kummerc billi l-ammont dovut jinsab f'idejn is-socjeta' attrici u jispetta lill-partijiet li jew bonarjament jew tramite proceduri gudizzjarji, jillikwidaw il-pendenzi ta' bejniethom fuq dan il-kap.

Illi kif għajnej aktar il-fuq is-socjeta' attrici hija ukoll intitolata għal xi forma ta' kumpens ghall-introitu jew kummissjonijiet mhux percepiti fil-perjodu tan-“notice” li kellu jingħata u ma nghatax mis-socjeta' konvenuta. Dawn

ghandhom minn natura ta' danni billi s-servizz qatt ma inghata.

Issa ic-Chairman tas-socjeta' attrici mitlub jikkwantifika dawn id-danni, ghalkemm proprjament il-mistoqsija kienet marbuta mat-telf ta' introitu minhabba it-telf tal-klienti, ma ridx jinrabat u halla f'idejn I-Qorti biex tillikwida dan I-ammont.

Għandu jingħad qabel xejn li provi konkluzzivi tan-negozju li għamlet is-socjeta' konvenuta għat-tlett xhur wara is-16 ta' Lulju 1996 ma gewx prodotti. Il-Qorti għalhekk tista' biss tibbaza l-kalkoli tagħha fuq l-ammont ta' negozju li kien jsir bejn il-kontendenti fil-perjodu precedenti għat-terminazzjoni ta' l-agenzija u għal dan il-ghan issir referenza għad-dokument 'C' a fol 9 tal-process li ssemmu aktar-il fuq. Naturalment kull kalkolu jkun approssimattiv u milhuq "*arbitrio boni viri*".

Mid-dokument imsemmi jidher li bejn il-perjodu l-1 ta' Gunju 1996 u l-1 ta' Settembru 1996 – ciee tlett xhur shah, is-socjeta' konvenuta qedha tirreklama minn għand is-socjeta' attrici b'titlu ta' kummessjoni għal sergi rezi s-somma ta' LM5,990.85. Dan l-ammont izda jirrifletti n-negozju li gie konkżuz qabel l-1 ta' Gunju 1996 u ma jieħux in konsiderazzjoni kwalunkwe negozju li seta' sar jew gie kuntrattat kieku l-kontendenti baqgħu jahdmu flimkien, wara is-16 ta' Lulju 1996 u ciee meta giet itterminata l-agenzija. Il-perjodu l-1 ta' Gunju 1996 sas-16 ta' Lulju 1996 jirraprezenta nofs il-perjodu ta' tlett xhur mehtieg għan-"*notice*" u għalhekk jkun ragionevoli li din il-Qorti filwaqt li tnaqqas l-ammont ta' LM1,500 mis-somma ta' cirka LM6000 fuq imsemmija biex tagħmel tajjeb għan-negozju li seta' gie kuntrattat qabel l-1 ta' Gunju 1996, tirdoppja l-ammont rizultanti biex dan jkun jirraprezenta sehem is-socjeta' attrici mill-kummissjonijiet dovuti matul il-perjodu tan-"*notice*". Id-danni dovuti lis-socjeta' attrici minhabba n-nuqqas ta' pre-avviz da parti tas-socjeta' konvenuta fit-terminazzjoni tal-agenzija qed jigi likwidati fis-somma ta' disa' telef lira maltin (LM9000).

Kopja Informali ta' Sentenza

Għar-ragunijiet fuq moghtija l-Qorti tiddisponi minn din il-vertenza billi:-

- 1) fl-ewwel lok tiddikjara li ma kienx hemm mala fede da parte tas-socjeta' konvenuta fit-terminazzjoni tal-agenzija li din kellha mas-socjeta' attrici;
- 2) fit-tieni lok tiddikjara li s-socjeta' konvenuta naqset milli tosserva d-disposizzjonijiet ta' l-artikolu 78 tal-Kodici tal-Kummerc meta tterminat l-agenzija u bhala tali hija responsabbi għad-danni fil-konfront tas-socjeta' attrici għat-telf subit fil-perjodu tan-"*notice*";
- 3) tiddikjara li s-socjeta' attrici hija dovuta l-kummissjoni kollha għan-negożju kollu pendent fiz-zmien tat-terminazzjoni tal-agenzija, biss tiddikjara ukoll li dan l-ammont għajnej jinstab fil-pussess tas-socjeta' attrici u għad-jridu jsiru kunteggi bejn il-kontendenti dwar l-ammonti dovuti rispettivament fuq dan il-kap, u f'dan is-sens tastjeni milli tippronunzja ruhha dwar l-ammontar ta' din il-kummissjoni;
- 4) tillikwida d-danni sofferti mis-socjeta' attrici minhabba n-nuqqas ta' pre-avviz a termini tal-artikolu 78 tal-Kodici tal-Kummerc fis-somma komplexiva ta' disat elef lira maltin (LM9,000); u
- 5) tikkundanna lis-socjeta' konvenuta thallas dawn id-danni lis-socjeta' attrici bl-imghax legali mil-lum stante li qegħdin jigu likwidati b'din is-sentenza.

L-ispejjes fic-cirkostanzi għandhom jigu sopportati kwantu għal terz mis-socjeta' attrici u zewg terzi mis-socjeta' konvenuta.

Albert J. Magri

Onor Imhallef